

राज्याचे नवीन व नवीकरणीय ऊर्जा स्रोतांपासून वीज निर्मितीच्या पारेषण विरहित प्रकल्पांसाठी एकत्रित धोरण-२०१६ अंतर्गत मा.मुख्य सचिवांच्या अध्यक्षतेखालील समिती गठीत करण्याबाबत.

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक: क्रमांक:-अपाऊ-२०१६/प्र.क्र.४२३/ऊर्जा-७

मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख: २० जानेवारी, २०१७.

वाचा:-

- १) शासन निर्णय उद्योग, ऊर्जा व कामगार विभाग:-क्रमांक-अपाऊ- २०१५/प्र.क्र.३६७/ऊर्जा-७, दि.११ फेब्रुवारी २०१६.
- २) शासन निर्णय उद्योग, ऊर्जा व कामगार विभाग, क्रमांक-अपाऊ-२०१५/प्र.क्र.३७८/भाग-३/ऊर्जा-७, दि.८ जून, २०१६.

प्रस्तावना:-

राज्यातील ऊर्जेची वाढती मागणी लक्षात घेता नवीन व नवीकरणीय ऊर्जा (अपारंपारीक ऊर्जा) स्रोतांचा विकास करण्यासाठी मा.मंत्रीमंडळाच्या दि.२५/१/२०१६ रोजीच्या बैठकीत दिलेल्या मान्यतेनुसार अशा स्रोतांपासून विकेंद्रीत पारेषण विरहित ऊर्जा निर्मितीच्या प्रकल्पांसाठी संदर्भाधिन दि.११/२/२०१६ रोजीच्या शासन निर्णयान्वये एकत्रित धोरण २०१६ जाहिर केले आहे.

संदर्भाधिन शासन निर्णय दि.११/२/२०१६ मधील परिच्छेद क्र.१० मध्ये नमूद केल्यानुसार या धोरणांतर्गत राज्याचे नवीन व नवीकरणीय ऊर्जा (अपारंपारीक ऊर्जा स्रोत) या पासून वीज निर्मितीच्या पारेषण विरहित प्रकल्पांसाठी एकत्रित धोरण-२०१६ मध्ये ठरविलेल्या उद्दीष्टात फेरबदल तसेच मध्यवर्ती आढावा व येणाऱ्या अडचणी दूर करण्याकरीता मा.मुख्य सचिवांच्या अध्यक्षतेखाली आंतरविभागीय समिती गठीत करण्यास मंजूरी दिलेली आहे. या अनुषंगाने सदरहू समिती गठीत करण्याची बाब शासनाच्या विचाराधीन होती.

शासन निर्णय:-

राज्याचे नवीन व नवीकरणीय ऊर्जा स्रोतांपासून वीज निर्मितीच्या पारेषण विरहित प्रकल्पांसाठी एकत्रित धोरण-२०१६ अंतर्गत येणाऱ्या अडचणी दूर करण्याकरीता मा.मुख्य सचिवांच्या अध्यक्षतेखालील पुढीलप्रमाणे आंतरविभागीय समिती गठीत करण्यात येत आहे:-

मा. मुख्य सचिव, महाराष्ट्र राज्य	-	अध्यक्ष
अपर मुख्य सचिव, वित्त विभाग	-	सदस्य
अपर मुख्य सचिव, नियोजन विभाग	-	सदस्य
प्रधान सचिव (उद्योग), उद्योग, ऊर्जा व कामगार विभाग	-	सदस्य
प्रधान सचिव (ऊर्जा), उद्योग, ऊर्जा व कामगार विभाग	-	सदस्य
व्यवस्थापकीय संचालक, महाराष्ट्र राज्य वीज वितरण कंपनी	-	सदस्य
महासंचालक, महाराष्ट्र ऊर्जा विकास अभिकरण, पुणे	-	सदस्य सचिव

२. समितीची कार्यकक्षा:-

- १) राज्याच्या नवीन व नवीकरणीय ऊर्जा स्रोतांपासून वीज निर्मितीच्या पारेषण विरहित प्रकल्पांसाठीचे एकत्रित धोरण-२०१६ मध्ये निश्चित केलेल्या उद्दिष्टात फेरबदल करण्यासंदर्भात शासनास शिफारस करणे,
- २) सदरहू पारेषण विरहित प्रकल्पांसाठीचे एकत्रित धोरण-२०१६ चा मध्यवर्ती आढावा घेणे व त्यानुषंगाने शासनास शिफारशी करणे,
- ३) सदरहू पारेषण विरहित प्रकल्पांसाठीचे एकत्रित धोरण-२०१६ अंतर्गत उद्भवणाऱ्या अडचणी दूर करण्याकरीता उपाययोजना सुचविणे,
- ४) तसेच उक्त पारेषण विरहित प्रकल्पांसाठीचे एकत्रित धोरण-२०१६ ची राज्यात प्रभावी व परिणामकारक अंमलबजावणी करण्यासाठी आवश्यक असलेल्या उपाययोजना करण्यासंदर्भात समितीला आवश्यक वाटतील अशा अन्य शिफारशी शासनास सूचविणे.

३. सदरचा शासन निर्णय मा.राज्य मंत्रिमंडळाने दि.२५/१/२०१६ रोजीच्या बैठकीत दिलेल्या मंजूरीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०१२०११२६२६८०१० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. मा. आत्राम)
शासनाचे उप सचिव

प्रत,

१. मा.मुख्यमंत्री यांचे प्रधान सचिव, मंत्रालय, मुंबई.
२. मा. मंत्री, नवीन व नवीकरणीय ऊर्जा यांचे खाजगी सचिव, मंत्रालय, मुंबई.
३. अध्यक्ष, महाराष्ट्र विद्युत नियामक आयोग, जागतिक व्यापार केंद्र, मुंबई (पत्राने).
४. मुख्य सचिव, महाराष्ट्र शासन, मंत्रालय, मुंबई.
५. अप्पर मुख्य सचिव, वित्त विभाग, मंत्रालय, मुंबई.
६. अप्पर मुख्य सचिव नियोजन विभाग, मंत्रालय, मुंबई.
७. प्रधान सचिव (उद्योग), उद्योग, ऊर्जा व कामगार विभाग, मंत्रालय, मुंबई.
८. प्रधान सचिव (ऊर्जा), उद्योग, ऊर्जा व कामगार विभाग, मंत्रालय, मुंबई.
९. महासंचालक, महाराष्ट्र ऊर्जा विकास अभिकरण (महाऊर्जा), येरवडा, पुणे-४११ ००६.
१०. व्यवस्थापकीय संचालक, महाराष्ट्र राज्य विद्युत मंडळ वितरण कंपनी मर्या., मुंबई-५१.

११. व्यवस्थापकीय संचालक, महाराष्ट्र राज्य विद्युत मंडळ सूत्रधार कंपनी मर्या., मुंबई-५१.
१२. व्यवस्थापकीय संचालक, महाराष्ट्र राज्य विद्युत मंडळ निर्मिती कंपनी मर्या., मुंबई-५१.
१३. व्यवस्थापकीय संचालक, महाराष्ट्र राज्य विद्युत मंडळ पारेषण कंपनी मर्या., मुंबई-५१.
१४. ऊर्जा विभागातील सर्व कार्यासने.
१५. निवड नस्ती (ऊर्जा-७), उद्योग, ऊर्जा व कामगार विभाग, मंत्रालय, मुंबई.
